

فلوریڈا CELLA حقائق شیٹ

CELLA کیا ہے؟

فلوریڈا میں طلبہ کی بطور متعلم انگریزی زبان (ELLS) نشوونما جانچنے کے لیے، جو انہیں سکولوں میں انگریزی زبان کی مہارتوں میں کامیابی کے لیے درکار ہوتی ہے انگریزی زبان کا جامع تحصیلی جائزہ (CELLA) استعمال کیا جاتا ہے۔

CELLA کا مقصد کیا ہے؟

CELLA حسب ذیل مقاصد کے حصول کے لیے معلومات جمع کرنے کے لیے وضع کیا گیا ہے۔

- والدین، طلبہ اور اساتذہ کو یہ جانچنے کا پیمانہ مہیا کرنا تاکہ وہ جان سکیں کہ ایک طالب علم دوسری زبانیں بولنے والوں کے لیے انگریزی (ESOL) پروگرام کو چھوڑنے کی تیاری کب کر سکتا ہے۔
- یہ معلومات مہیا کرنا کہ سکول اور ضلعے ELLs کی ضرورتیں کیسے پورا کر رہے ہیں۔
- تعلیمی ایجنسیوں اور عوام کو انگریزی میں ELLs کی قابلیت اور ان کی سالانہ ترقی کی معلومات مہیا کرنا۔

CELLA میں کیا کچھ شامل ہے؟

CELLA ٹیسٹ:

- سننا
- بولنا
- پڑھنا
- لکھنا

CELLA چار سطحوں پر مشتمل ہوتا ہے: سطح A (کلاس 2-K)، سطح B (کلاس 3-5)، سطح C (کلاس 6-8) اور سطح D (کلاس 9-12)

طلبہ سننے، پڑھنے اور لکھنے کے حصوں میں گروپ کے طور پر جائیں گے۔ بولنے کے حصے میں ایک ایک استاد ایک ایک طالب علم کا انٹرویو لے گا۔ (چھوٹے طلبہ پورا ٹیسٹ انفرادی طور پر ایک ہی استاد باری باری لے سکتا ہے)۔

طالب علم CELLA ٹیسٹ کب دیں گے؟

فلوریڈا کے تمام طالب علم جنہوں نے پہلی مرتبہ CELLA موسم گرما 2006 میں دیا تھا، بطور ELLs درجہ بند تھے۔ ELLs ہر موسم بہار میں سالانہ بنیادوں پر CELLA دینا جاری رکھیں گے جب تک کہ وہ انگریزی کے ماہر کے درجہ میں نہیں آجاتے۔

والدین طلبہ کو CELLA کے لیے تیار ہونے میں کس طرح سے مدد دے سکتے ہیں؟

CELLA میں کامیابی کے لیے انگریزی زبان کی مہارتیں ایک ہی دن میں پیدا نہیں کی جا سکتیں۔ والدین کے یاد رکھنے کے لیے ٹیسٹ دینے کے ٹوٹکے "سکول میں سال بھر سیکھنے میں طلبہ کو مدد دینے کی حکمت عملیاں اور ٹیسٹ کے دن کے ٹوٹکے مہیا کرتے ہیں تاکہ طلبہ کی حقیقی قابلیت ٹیسٹ میں منعکس ہونا یقینی ہو جائے۔"

والدین کے یاد رکھنے کے لیے

ٹیسٹ دینے کے ٹوٹکے

عام حکمت عملیاں

1. یقینی بنائیں کہ طالب علم سکول میں باقاعدگی سے حاضر ہوتا ہے۔ یاد رکھیں کہ ٹیسٹ سکول میں طالب علم کی کلی کارکردگی منعکس کرتے ہیں۔ طالب علم جس قدر سیکھنے کی حالت میں ہوتا ہے، اتنا ہی وہ ٹیسٹ کو اچھی طرح انجام دے سکتا ہے۔
2. طالب علم کی انگریزی اور دیگر تمام مضامین سیکھنے میں حوصلہ افزائی کریں۔ سال بھر میں کیے گئے کاموں پر اس کی تعریف کریں۔ ایک طالب علم جو زیادہ حوصلہ افزائی محسوس کرتا ہے، زیادہ سیکھتا ہے اور ٹیسٹ اچھی طرح انجام دیتا ہے۔
3. دیکھیں کہ طالب علم کھانا وقت پر لیتا ہے۔ صحت مند جسم صحت مند اور فعال دماغ کا حامل ہوتا ہے۔
4. دیکھیں کہ طالب علم ہوم ورک کی مشقیں مکمل کرتا ہے۔ ہوم ورک کلاس روم کی تدریس میں معاونت کرتا اور طالب علم کی موثر انداز میں انگریزی استعمال کرنے کی قابلیت بڑھاتا ہے۔
5. جب بھی ممکن ہو طالب علم کے اساتذہ سے پراگرس پر گفتگو کے لیے ملاقات کریں۔ والدین اور اساتذہ کو مل کر طالب علم کی مدد کے لیے کام کرنا چاہیئے۔
6. یقینی بنائیں کہ طالب علم سکول کے دنوں میں اپنا آرام پوری طرح سے کرتا ہے۔ تھکے ہوئے طلبہ، کلاس میں کم توجہ دیتے ہیں یا کلاس ورک اور ٹیسٹ اچھی طرح نہیں کر سکتے۔
7. آخری بات، طالب علم کے پرسکون ہونے کی حوصلہ افزائی کریں۔ ٹیسٹ کے نمبروں پر زیادہ توجہ دینے سے ہو سکتا ہے کہ طالب علم پریشان ہو جائے، یہ صورت حال ٹیسٹ کے روز ان کے لیے اپنے علم کو ظاہر کرنے میں مشکل پیدا کرتی ہے۔

ٹیسٹ کے دن کے ٹوٹکے

1. یقینی بنائیں کہ طالب علم صحیح طور پر آرام کرچکا ہے اور ٹیسٹ کے دن بھر پور ناشتا کیا ہے۔
2. یقینی بنائیں کہ طالب علم وقت پر سکول پہنچتا ہے۔
3. دیکھیں کہ طالب علم نے آرام دہ لباس پہنا ہوا ہے۔ طلبہ کو وہ لباس پہننا چاہیے جس میں وہ آرام محسوس کریں اور جو موسم کے لحاظ سے مناسب ہو۔
4. اگر طالب علم عینک یا سمعی معاونت استعمال کرتا ہے تو یقینی بنائیں کہ وہ ٹیسٹ کے تمام حصوں میں انہیں استعمال کرنا یاد رکھتا ہے۔
5. اگر طالب علم کو کسی ٹیسٹ میں سہولتیں لینے کی ضرورت ہے (مثلاً بڑے سائز میں پرنٹ یا ٹیسٹ کا بریل ورژن) یقینی بنائیں کہ وہ ان سہولیات کو حاصل کر لیتا ہے۔